

उपरोक्त शासन परिपत्रकान्वये राज्यातील वर्ग-१ व वर्ग-२ मधील शासकीय अधिकारी तसेच वर्ग-३ व वर्ग-४ मधील अराजपत्रित कर्मचा-यांविरुद्ध प्रलंबित असलेल्या विभागीय चौकशी लवकरात लवकर पूर्ण करण्याच्या दृष्टीने सैनियंत्रण अधिका-यांच्या नियुक्तीबाबत तपशीलवार सूचना देण्यात आल्या आहेत. तथापि, या सूचनांचे काटेकोरपणे पालन होत नाही असे निदर्शनास आले आहे. यास्तव शिस्तभंगविषयक प्राधिका-यानी त्यांच्या कार्यालयात सध्या प्रलंबित असलेल्या तसेच भविष्यात सुरु होणा-या विभागीय चौकशीच्या कामकाजासाठी त्यांच्या कार्यालयातील एका वरिष्ठ अधिका-याची सैनियंत्रण अधिकारी म्हणून अद्याप नियुक्ती केली नसल्यास ती सत्वर करावी व सदर अधिका-याचे नाव सामान्य प्रशासन विभागाला कळवावे. तसेच या संदर्भात शासन परिपत्रक, सामान्य प्रशासन विभाग, दिनांक ५/१/१९९३ मधील सूचनांचे तंतोतंतपणे पालन केले जाईल, याची दक्षता सर्व शिस्तभंग विषयक प्राधिका-यानी कृपया घ्यावी.

सैनियंत्रण अधिका-याने विभागीय चौकशी प्रकरणामध्ये दोषारोपपत्र बजावून विभागीय चौकशीची कार्यवाही पूर्ण झाल्यानंतर अपचा-याला विभागीय चौकशी संबंधीचे अंतिम आदेश देण्यात येईपर्यंतच्या सर्व कारवाईचे सैनियंत्रण करणे आवश्यक राहिल.

वर नमूद केल्याप्रमाणे विभागीय चौकशीच्या कामामध्ये योग्य ती गती ठेवण्याच्या उद्देशाने नियंत्रण अधिका-याची नेमणूक करण्यात आली असली तरी त्यामुळे शिस्तभंग विषयक प्राधिकारी, चौकशी अधिकारी व सादरकर्ता अधिकारी यांच्यावरील जबाबदारी कमी होत नाही याची संबंधितांनी नोंद घ्यावी.

महाराष्ट्राचे राज्यपाल यांच्या आदेशानुसार व नावाने,

भिर.रा.वाडवे  
शासनाचे उप सचिव

अति.

मुख्य सचिव व शासनाचे अपर मुख्य सचिव/प्रधान सचिव/सचिव,  
सर्व विभागीय आयुक्त,

(कृ.मा.प...

३. सर्व जिल्हाधिकारी,
४. प्रधान सचिव व विशेष चौकशी अधिकारी-१,
५. सचिव व विशेष चौकशी अधिकारी-२,
६. सर्व प्रादेशिक विशेष अधिकारी, विभागीय चौकशा,
७. सर्व जिल्हा चौकशी अधिकारी, विभागीय चौकशा,
८. सर्व सादरकर्ता अधिकारी,
९. मंत्रालयीन विभागांच्या नियंत्रणाखालील सर्व विभाग/कार्यालय प्रमुख,
१०. सर्व मंत्रालयीन विभाग,
११. सामान्य प्रशासन विभागातील सर्व कार्यासन,
१२. निवड नस्ती.